

२०५३ जिल्हा प्रशासन (०७) (०१)

ग्रामपंचायतीचे सरपंच व सदस्य यांचे मानधन व इतर भत्ते आणि कर्मचा-यांचे किमान वेतन यासाठी अनुदाने ३१- सहाय्यक अनुदान (२०५३ १०४२)

अ) ग्रामपंचायत कर्मचा-यांच्या किमान वेतनासाठी ग्रामपंचायतींना सहाय्यक अनुदान वितरण (२०५३ १०४२)

ब) ग्रामपंचायत सरपंचांना मानधन व सदस्यांना बैठकभत्ता देण्यासाठी ग्रामपंचायतींना सहाय्यक अनुदान वितरण (२०५३१०४२).

महाराष्ट्र शासन

ग्राम विकास व जलसंधारण विभाग

शासन निर्णय क्र. व्हीपीएम- २०११/प्र.क्र.१२५/पंरा-३,

मंत्रालय, मुंबई -४०० ०३२. दिनांक :- २३.मे, २०११.

वाचा -

- १) शासन निर्णय, क्र. व्हीपीएम २६९९/प्र.क्र.२०६ (१)/२१, दिनांक २१ जानेवारी, २०००.
- २) शासन निर्णय, क्र. व्हीपीएम २६९९/प्र.क्र.२०६ (२)/२१, दिनांक २१ जानेवारी, २०००.
- ३) शासन निर्णय, क्र.व्हीपीएम-२००६/प्र.क्र.१७२/पंरा-३, दिनांक २२ फेब्रुवारी, २००७.
- ४) शासन परिपत्रक, क्र.व्हीपीएम-२००९/प्र.क्र.१३९/पंरा-३, दिनांक १३ जुलै, २००९.
- ५) शासन निर्णय, क्र.व्हीपीएम-२००९/प्र.क्र.१२५/पंरा-३, दिनांक २७जुलै, २००९.

शासन निर्णय :-

सन २०११-२०१२ या आर्थिक वर्षात "ग्रामपंचायतीच्या कर्मचा-यांच्या किमान वेतनावरील खर्च भागविण्याकरीता ग्रामपंचायतींना सहाय्यक अनुदान (२०५३१०४२)" तसेच "ग्रामपंचायतीचे सरपंचांना मानधन व सदस्यांना बैठक भत्ता यावर होणारा खर्च भागविण्याकरीता ग्रामपंचायतींना सहाय्यक अनुदान (२०५३१०४२)" या दोन्ही अनुदानाकरीता एकत्रितरित्या स्वकम रुपये ६०,८५,६९,०००/- (रुपये साठ कोटी पंच्याऐशी लक्ष एकोणसत्तर हजार मात्र) इतकी तरतुद उपरोक्त लेखाशिर्षाअंतर्गत अर्थसंकल्पाद्वारे उपलब्ध झालेली आहे.

२. या शासन निर्णयाद्वारे "ग्रामपंचायतीच्या कर्मचा-यांच्या किमान वेतनावरील खर्च भागविण्याकरीता ग्रामपंचायतींना सहाय्यक अनुदान (२०५३१०४२)" याकरीता स्वकम रु.१०,५१,४७,०००/- आणि "ग्रामपंचायतीचे सरपंचांना मानधन व सदस्यांना बैठक भत्ता यावर होणारा खर्च भागविण्याकरीता ग्रामपंचायतींना सहाय्यक अनुदान (२०५३१०४२)" याकरीता स्वकम रु. ४,७१,८६,०००/- इतकी अशा त-हेने एकूण ₹५,२३,३३,०००/- (पंधरा कोटी लेवीस लक्ष तेहतीस हजार) इतकी स्वकम सोबत जोडलेल्या विवरणपत्रात दर्शविल्यानुसार मुख्य कार्यकारी अधिकारी जिल्हा परिषद यांना वितरीत करण्यात येत आहे. सदर स्वकम बीडीएसद्वारे उपलब्ध करून देण्यात आली आहे. यास्तव सदर स्वकम बीडीएसद्वारे काढून घेऊन तात्काळ ग्रामपंचायतींना वितरीत करावयाची कार्यवाही मुख्य कार्यकारी अधिकारी जिल्हा परिषद, मुख्य लेखा व वित्त अधिकारी आणि उपमुख्य कार्यकारी अधिकारी (ग्रामपंचायत) यांनी करावी.

३. सदर निधी वितरीत करण्यासाठी संबंधित जिल्हा परिषदांच्या मुख्य कार्यकारी अधिकारी यांना आहरण व संवितरण अधिकारी म्हणून घोषित करण्यांत येत असून त्यांनी त्यांच्या जिल्ह्यातील ग्रामपंचायतींना वितरीत करावयाच्या रक्कम कोषागारातून काढून त्या धनादेशाद्वारे संबंधित ग्रामपंचायतींना प्रदान करण्याची व्यवस्था करावी.

४. अ) ग्रामपंचायत कर्मचारी किमान वेतन अनुदान वितरीत करताना घ्यावयाची दक्षता

"ग्रामपंचायतीच्या कर्मचा-यांच्या किमान वेतनावरील खर्च भागविण्याकरीता ग्रामपंचायतींना सहायक अनुदान (२०५३१०४२)" हे अनुदान वितरीत करताना शासन निर्णय, ग्राम विकास व जलसंधारण विभाग क्रमांक व्हीपीएम-२६९९/प्र.क्र.२०६ (१)/२१, दिनांक २१ जानेवारी, २००० मध्ये दिलेल्या सूचनांच्या अधीन राहून मुख्य कार्यकारी अधिकारी, जिल्हा परिषद यांनी रक्कम अदा करावी. तथापि, संदर्भाधीन क्रमांक २ दिनांक २२ फेब्रुवारी, २००७ च्या शासन निर्णयानुसार अनुदानासाठी निश्चित केलेल्या सुधारित दरानुसार रक्कम ग्रामपंचायतींना अदा करावी. यासंदर्भात शासनाने निर्गमित केलेल्या परिपत्रक क्रमांक क्र.व्हीपीएम-२००९/प्र.क्र.१३९/पंरा-३, दिनांक १३ जुलै, २००९ मधील सूचना लक्षात घेऊन सदर अनुदान वितरीत करण्याची दक्षता घेण्यात यावी. (ग्रामपंचायत कर्मचा-यांच्या किमान वेतनाचे दर हे किमान वेतन कायदयानुसार आहेत व सदर किमान वेतनाचे दर हे उद्योग उर्जा व कामगार विभागाने त्यांच्या दि.२५.४.२००७ च्या अधिसूचनेनुसार जाहीर केले आहे. त्यानुसार ग्रामपंचायतीने तिच्या कर्मचा-यांना दरमहा किमान वेतनाइतके किमान वेतन ग्रामनिधीतून देणे बंधनकारक आहे. शासनाकडून ग्रामपंचायतींना केवळ आर्थिक मदत व्हावी या हेतूने किमान वेतनाच्या दराच्या काही प्रमाणात सदर अनुदान सहायक अनुदान म्हणून देण्यात येते याची नोंद घ्यावी. त्यामुळे ग्रामपंचायतीने या अनुदानावर अवलंबून न राहता दरमहा ग्रामपंचायत कर्मचा-यांना किमान वेतनाइतके किमान वेतन दिले पाहिजे.)

ब) सरपंच मानधन व सदस्य बैठक भत्ता अनुदान ग्रामपंचायतींना वितरीत करताना घ्यावयाची दक्षता

"ग्रामपंचायतीचे सरपंचांना मानधन व सदस्यांना बैठक भत्ता यावर होणारा खर्च भागविण्याकरीता ग्रामपंचायतींना सहायक अनुदान (२०५३१०४२)" हे अनुदान शासन निर्णय, क्र.व्हीपीएम-२०११/प्र.क्र.१२५/पंरा-३, दिनांक मे, २०११ मध्ये दिलेल्या सूचनेच्या अधिन राहून ग्रामपंचायतींना वितरीत करावे.

५. सदर अनुदान ज्या कारणासाठी मंजूर करण्यांत आले आहे, त्या कारणासाठीच याचा विनियोग केला पाहिजे, याबाबतची जबाबदारी जिल्हा परिषदेच्या मुख्य कार्यकारी अधिकारी यांची राहिल.

६. अनुदानातून केलेल्या खर्चाचे वेगळे लेखे जिल्हा परिषदेने ठेवणे आवश्यक आहे.

७. जिल्हा परिषदेने त्यांच्या विभागातील सर्व ग्रामपंचायतींची यादी तयार करून त्यानुसार शासनाने वेळोवेळी दिलेल्या सूचनानुसार सर्व ग्रामपंचायतीकडून वेळोवेळी अद्यावत माहिती प्राप्त करून घेऊन संपूर्ण वर्षाकरीता अनुज्ञेय अनुदानाची गणना करून अनुदान वितरणाचे संपूर्ण वर्षाचे स्वतंत्र विवरणपत्र तयार करणे आवश्यक आहे. तसेच सदर विवरणपत्रानुसार जिल्हा परिषदेकडून ग्रामपंचायतींना वेळोवेळी अदा करण्यात येणा-या अनुदानाचे स्वतंत्र विवरणपत्र तयार करणे आवश्यक आहे. सदर विवरणपत्रामुळे जिल्हा परिषदेस ग्रामपंचायतींना सदर अनुदान नियमानुसार व त्वरीत अदा करणे शक्य होईल तसेच शासनास, विभागीय आयुक्त व महालेखापाल कार्यालयास या संदर्भात जिल्हा परिषदेला वेळोवेळी तात्काळ अचूक माहिती देणे शक्य होईल तसेच अनुदानाचा हिशोब परिपूर्ण राहिल. हे अनुदान ज्या कारणासाठी अदा करण्यांत आले आहे त्याच कारणासाठी विनियोग करण्याबाबतची जबाबदारी उप मुख्य कार्यकारी अधिकारी (ग्रामपंचायत) यांची राहिल.


८. शासनाने वितरित केलेले अनुदान संबंधित ग्रामपंचायतींना विनाविलंब १० दिवसांच्या आत मिळेल याची दक्षता मुख्य कार्यकारी अधिकारी यांनी घ्यावी व याबाबतची जबाबदारी संबंधित जिल्हा परिषदेच्या उप मुख्य कार्यकारी अधिकारी (ग्राम पंचायत) व जिल्हा परिषदांचे मुख्य लेखा व वित्त अधिकारी यांची राहिल.

९. वरील अटींची पूर्तता करून घेता यावी म्हणून महालेखापाल, महाराष्ट्र-१ मुंबई आणि महालेखापाल, महाराष्ट्र (२) नागपूर यांना लेखा परिक्षणाकरीता जिल्हा परिषदेची पुस्तके व लेखा पाहणीचा अधिकार राहिल आणि महालेखापाल यांना त्यांचे काम पार पाडण्याकरीता जिल्हा परिषदांनी सर्वतोपरी सहकार्य दिले पाहिजे.

१०. या अनुदानाच्या वितरणाबाबतचा खर्च "ग्राम विकास व जलसंधारण विभाग, मागणी क्र. एल -२, २०५३ जिल्हा प्रशासन (०७) (०१) ग्रामपंचायतीचे सरपंच व सदस्य यांचे मानधन व इतर भत्ते आणि कर्मचा-यांचे किमान वेतन यासाठी अनुदाने ३१- सहाय्यक अनुदान (२०५३१०४२)" या लेखाशिर्षाखाली सन २०११-२०१२ वर्षाकरिता उपलब्ध असलेल्या तरतूदीतून खर्ची घालण्यांत यावा. तसेच वितरित अनुदानाची खर्चमेळ विषयक कार्यवाही संबंधित जिल्हा परिषदांच्या मुख्य कार्यकारी अधिकारी यांनी पूर्ण करून खर्चाची विवरणपत्रे विभागीय आयुक्तांना पाठवावीत. विभागीय आयुक्तांनी या अनुदानाच्या खर्चाचा महालेखापालांकडे नोंदलेल्या खर्चाचा मेळ घालावा व अहवाल शासनाकडे पाठवावा.

११. हा शासन निर्णय शासनाच्या www.Maharashtra.gov.in या वेबसाइटवर उपलब्ध असून याचा संगणक सांकेतांक क्रमांक 20110524153808001 असा आहे.

महाराष्ट्राचे राज्यपाल यांच्या आदेशानुसार व नांवाने,


(अर्चना वालझाडे)

कक्ष अधिकारी, महाराष्ट्र शासन

प्रति,

- १) महालेखापाल (लेखा परीक्षा), महाराष्ट्र-१, मुंबई, (दोन प्रती)
- २) महालेखापाल (लेखा व अनुज्ञेयता) महाराष्ट्र-१, मुंबई, (दोन प्रती)
- ३) महालेखापाल (लेखा परीक्षा), महाराष्ट्र-२, नागपूर, (दोन प्रती)
- ४) महालेखापाल (लेखा व अनुज्ञेयता) महाराष्ट्र-२, नागपूर, (दोन प्रती)
- ५) सर्व विभागीय आयुक्त,
- ६) उपसचिव (वित्त - ग्रामविकास विभाग)
- ७) सर्व जिल्हा परिषदांचे मुख्य कार्यकारी अधिकारी,
- ८) सर्व जिल्हा कोषागार अधिकारी,
- ९) सर्व जिल्हा परिषदांचे उप मुख्य कार्यकारी अधिकारी (पंचायत),
- १०) सर्व जिल्हा परिषदांचे मुख्य लेखा व वित्त अधिकारी,
- ११) मुख्य लेखा परिक्षक, स्थानिक निधी लेखा, कोकण भवन, नवीमुंबई
- १२) सर्व उपमुख्य लेखा परिक्षक, स्थानिक निधी लेखा (वरिष्ठ)
- १३) वित्त विभाग (का. अर्थसंकल्प-३/अर्थसंकल्प-१६/व्यय-१५),
- १४) का. क्र. वित्त-१, वित्त-७, वित्त-८, ग्राम विकास व जलसंधारण विभाग,
- १५) निवडनस्ती (कार्यासन क्रमांक पंरा-३),

शासन निर्णय क्रमांक व्हीपीएम-२०११/प्र.क्र.१२५/पंरा-३, दिनांक २३ मे, २०११ सोबतचे विवरणपत्र.				
लेखाशिर्ष - "ग्राम विकास व जलसंधारण विभाग, मागणी क्र. एल-२, २०५३ जिल्हा प्रशासन (०७) (०१) ग्रामपंचायतीचे सरपंच व सदस्य यांचे मानधन व इतर भत्ते आणि कर्मचा-यांचे किमान वेतन यासाठी अनुदाने ३१- सहाय्यक अनुदान (२०५३१०४२)"				
अ.क्र	जिल्हा परिषदेचे नांव	सन २०११-२०१२ या वित्तीय वर्षात या शासन निर्णयान्वये वितरीत करण्यात येत असलेले अनुदान. (रुपये लाखात)	ग्रामपंचायत कर्मचारी किमान वेतन याकरीता या.पं.ना सहाय्यक अनुदान	ग्रामपंचायत सरपंच मानधन व सदस्य बैठक भत्ता या करीता या.पं.ना सहाय्यक अनुदान
			एकूण ग्रामपंचायतींना सहाय्यक अनुदान (स्लॅब क्र.३+४)	
१	ठाणे	४२.९४	१७.७५	६०.६९
२	रायगड	३२.८६	१४.२३	४७.०९
३	सत्तागिरी	३०.७५	१३.८८	४४.६३
४	सिंधुदुर्ग	१६.९४	७.२१	२४.१५
५	नाशिक	५६.०५	२३.९५	८०.००
६	धुळे	२२.४५	९.५८	३२.०३
७	नंदुरवार	१९.६१	८.८६	२८.४७
८	जळगाव	४५.९६	१९.८४	६५.८०
९	अहमदनगर	५५.२९	२३.५०	७८.७९
१०	पुणे	५१.३०	२३.९८	७५.२८
११	सातारा	५१.०६	२४.३२	७५.३८
१२	सांगली	३१.८४	१२.९६	४४.८०
१३	सोलापूर	४४.८७	१७.४९	६२.३६
१४	कोल्हापूर	४४.९५	१७.७९	६२.७४
१५	औरंगाबाद	३३.५१	१४.५२	४८.०३
१६	जालना	२७.२८	१२.४१	३९.६९
१७	परभणी	२२.६१	११.०९	३३.७०
१८	हिंगोली	१८.५४	८.८१	२७.३५
१९	बीड	३५.८७	१६.३२	५२.१९
२०	नांदेड	४५.३४	२०.८६	६६.२०
२१	उस्मानाबाद	२४.०३	१०.५३	३४.५६
२२	लातूर	२९.८१	१३.२४	४३.०५
२३	बुलढाणा	२६.२१	१६.४१	४२.६२
२४	अकोला	१९.३७	९.९७	२९.३४
२५	वाशिम	१८.२०	८.८१	२७.०१
२६	अमरावती	२४.३८	१६.०१	४०.३९
२७	यवतमाळ	४०.९७	२१.१०	६२.०७
२८	वर्धा	१८.८५	७.७९	२६.६४
२९	नागपूर	३०.६४	१२.०५	४२.६९
३०	भंडारा	१९.८९	८.२४	२८.१३
३१	गोंदिया	२१.०३	८.४६	२९.४९
३२	चंद्रपूर	३०.५५	१२.७४	४३.२९
३३	गडचिरोली	१७.६२	७.१६	२४.७८
	एकूण	१०५१.४७	४७१.८६	१५२३.३३

Arulane
(अचिना मल्लिकार्जुन)

कक्ष अधिकारी, महाराष्ट्र शासन